

KUN IL-BIDLA: FLIMKIEN GĦALL-INTERNET AĦJAR

BeSmartOnline! se torganizza ġurnata t'attivitajiet għall-ġenituri u għat-tfal biex tippromwovi l-Jum Dinji tal-Internet Sigur 2017

Il-pubbliku hu mistieden li jżur l-information stand li se tkun fi Pjazza l-Ħelsien, il-Belt Valletta

It-tema magħżula għal din is-sena hija "Kun il-bidla: Flimkien għall-Internet Aħjar". B'din it-tema, iċ-Ċentri tal-Internet Sigur f'Malta, fosthom il-proġett *BeSmartOnline!*, jixtiequ jenfasizzaw li l-Internet huwa dak li finalment jagħmlu l-bniedem u għaldaqstant, kulhadd għandu jagħti sehemu sabiex isir progress f'dan il-qasam. Għalhekk, kemm l-imġiba diretta tal-utent kif ukoll li wieħed jieħu azzjoni meta jara aġir jew/u użu ħażin tal-Internet huma essenzjali.

Il-BeSmartOnline!, ser jorganizza *stand* ġewwa Pjazza l-Ħelsien il-Belt nhar is-Sibt 4 ta' Frar, bejn id-disgħa ta' filgħodu u l-erbgħa ta' waranofsinar u qiegħda tistieden lill-pubbliku sabiex iżur u jiddiskuti xi punti li jistgħu jitqajmu f'dan ir-rigward, ma' għadd ta' esperti li ser ikunu disponibbli sabiex jindirrizaw xi mistoqsijiet u jipprovdu l-informazzjoni meħtieġa dwar dan is-suġġett. Ser ikun qiegħed jitqassam materjal informattiv u ser jkun hemm ukoll divertiment għat-tfal sabiex il-ġenituri jkun jistgħu jallokaw iktar ħin għad-diskussjonijiet mal-esperti.

Informazzjoni Addizzjonali

Il-proġett *BeSmartOnline!* tnieda bil-kollaborazzjoni tal-Awtorità ta' Malta dwar il-Komunikazzjoni, l-Aġenzija Appoġġ, l-uffiċċju tal-Kummissarju tat-Tfal, u d-Direttorat għall-Kwalità u l-Istandards fl-Edukazzjoni. Il-proġett kongunt, li beda fis-sena 2010, jisħaq fuq l-importanza sabiex jinfirx l-għarfien dwar l-użu sigur tal-Internet fost il-ġenituri, l-għalliema u t-tfal stess. Dan isir bl-użu ta' numri ta' riżorsi. L-irwol tad-Direttorat hu vitali peress li joffri t-taħriġ dwar l-iżvilupp personali, soċjali u professjonali tramite s-suġġett tal-PSCD, li huwa offrut lill-istudenti kollha, kif ukoll ir-riżorsi u t-taħriġ għal-għalliema.

L-imsieħba ta' dan il-proġett ikkonfermaw li ser jingħataw iktar fondi mill-*Connecting Europe Facility* għal din l-inizjattiva. Dan ser jiżgura li l-proġett *BeSmartOnline!* ikompli jitwettaq bis-siġħ għal tletin xahar ieħor. Barraminnekk, dalwaqt għandha tiġi mnedija websajt li tiġbor fiha r-riżorsi aġġornati. Madanakollu, il-pubbliku huwa mhegġeg li sadanittant, iżur il-paġna ta' dan il-proġett fuq Facebook (fuq il-link indikata hawn taħt), sabiex ikun jaf iktar dwar dan il-proġett u l-inizjattivi li ser ikomplu jiġu mnieda.

<https://www.facebook.com/saferinternet.mt/>

Għal aktar informazzjoni, tista' tikkuntattja lil:

Sharon Scerri, Koordinatur tar-Relazzjonijiet mal-Media u l-Komunikazzjoni Online, Awtorità ta' Malta dwar il-Komunikazzjoni
Tel: 2205 9406, Mob: 9906 6200, lmejl: pr@mca.org.mt

Awtorità ta' Malta dwar il-Komunikazzjoni, Valletta Waterfront, ix-Xatt ta' Pinto, Floriana FRN 1913 Tel: (+356) 21 336 840